

తుమ్ము వస్తే దుఆ

హజ్రత్ అబూహురైరా రజిఅల్లాహు అన్హూ ప్రకారం ప్రవక్త ముహమ్మద్ సల్లల్లాహు అలైహి వసల్లమ్ ఇలా అన్నారు:

« إِذَا عَطَسَ أَحَدُكُمْ فَلْيَقُلِ الْحَمْدُ لِلَّهِ. وَلْيَقُلْ لَهُ أَخُوهُ أَوْ صَاحِبُهُ يَرَحْمُكَ اللَّهُ. فَإِنَا قَالَهُ يَرَحْمُكَ اللَّهُ. فَلْيَقُلْ يَهْدِيكُمُ اللَّهُ وَيُصَلِّحْ بِالْكَفِّ ».

“మీలో ఎవరికైనా తుమ్ము వస్తే, అతను “అల్ హందులిల్లాహ్” అనాలి. ఆ మాటలు విన్నవారు దానికి జవాబుగా “యర్ హముకల్లాహ్” అని పలకాలి. దానికి జవాబుగా తుమ్మినవారు “యహ్ దీకుముల్లాహు వ యుస్ లిహూ బాలకుమ్” అని చెప్పాలి. (బుఖారి)

తుమ్ము వచ్చినప్పుడు చేత్తో లేదా గుడ్డతో ముఖం కప్పుకోవాలి. తుమ్మిన శబ్దం అందులో అణగిపోయేలా ఉండాలి. (అబూదావూద్, తిర్మిజి)

సల్మా బిన్ అక్వా రజిఅల్లాహు అన్హూ ప్రకారం ప్రవక్త ముహమ్మద్ సల్లల్లాహు అలైహి వసల్లమ్ వద్ద ఒక వ్యక్తి తుమ్మాడు. ప్రవక్త “యర్ హముకల్లాహ్” అని పలికారు. కాని మూడోసారి తుమ్మినప్పుడు “మీకు జలుబు చేసింది” అన్నారు. (తిర్మిజి)

* * *